

प्रेस नोट

दीव फेस्टीवल के आयोजन के उद्देश्य से समाहर्ता दीव ने अधिकारियों, होटल एसोसियेशन के सदस्यों एवं जनप्रतिनिधियों के साथ की बैठक

दीव, दिनांक 24-10-2018. आज दीव जिला समाहर्ता, श्री हेमंत कुमार ने दीव मुक्ति दिवस के अवसर पर आयोजित होनेवाले कार्यक्रम के मद्देनजर दीव जिला के अधिकारियों, होटल एसोसियेशन एवं जनप्रतिनिधियों के साथ एक बैठक की। बैठक में दीव महोत्सव को मनाने से संबंधित और इस दौरान होनेवाले कार्यक्रमों पर चर्चा की गई।

बैठक में समाहर्ता, दीव ने उपस्थित कार्यालयाध्यक्षों, होटल एसोसियेशन एवं जनप्रतिनिधियों से उनकी राय ली। होटल एसोसियेशन की तरफ से श्री यतीन फुग्रो तथा पारसमणी तथा जनप्रतिनिधि की तरफ से उप प्रमुख, दीव नगरपालिका परिषद तथा उप समाहर्ता डॉ अपूर्व शर्मा ने अपनी राय रखी। बैठक में यह निर्णय लिया गया कि 19 दिसम्बर को मुक्ति दिवस के दिन एक सांस्कृतिक कार्यक्रम रखा जायेगा इसके बाद अलग अलग खेलकूद तथा अन्य प्रतियोगितायें आयोजित की जायेगी।

29 और 30 दिसम्बर को सांस्कृतिक रंगारंग कार्यक्रम रखा जायेगा जिसमें प्रतिष्ठित कलाकारों को बुलाया जायेगा। पर्यटकों तथा दीववासियों को ध्यान रखते हुए 29 एवं 30 दिसम्बर को रंगारंग कार्यक्रम आयोजित किये जाने का निर्णय लिया गया। जिसमें फिल्म दुनिया से संबंधित गायकों एवं कलाकारों को बुलाने पर विचार किया गया।

